

Il-Hamis 7 ta' April 2011

12. Jitlob lill-VP/RGh, lis-SEAE u lill-Kummissjoni biex ipogġu fuq quddiem nett fl-aġenda tagħhom għat-taħditiet mal-pajjiżi tal-PEV tan-Nofsinhar il-prijoritajiet politiċi tal-UE dwar it-tneħħija tal-piena tal-mewt, ir-rispett tad-drittijiet tal-bniedem – inklużi d-drittijiet tan-nisa – u l-libertajiet fundamentali, flimkien mar-ratifika ta' għadd ta' strumenti legali internazzjonali, fosthom l-Istatut ta' Ruma tal-Qorti Kriminali Internazzjonali u l-Konvenzjoni tal-1951 dwar l-Istatus tar-Rifuġjati;

13. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà.

Rapport annwali tal-BEI għall-2009

P7_TA(2011)0156

Riżoluzzjoni tal-Parlament Ewropew tas-7 ta' April 2011 dwar ir-Rapport Annwali tal-Bank Ewropew tal-Investment għall-2009 (2010/2248 (INI))

(2012/C 296 E/19)

Il-Parlament Ewropew,

- wara li kkunsidra r-Rapport Annwali tal-BEI għall-2009 (Rapport dwar l-Attività u r-Responsabilità Korporattiva, Rapport Finanzjarju, Rapport Statistiku),
- wara li kkunsidra r-riżoluzzjoni tiegħu tas-6 ta' Mejju 2010 dwar ir-rapport annwali tal-Bank Ewropew tal-Investment għall-2008 ⁽¹⁾,
- wara li kkunsidra r-riżoluzzjoni tiegħu tal-25 ta' Marzu 2009 dwar ir-Rapporti Annwali għall-2007 tal-Bank Ewropew tal-Investment u l-Bank Ewropew għar-Rikostruzzjoni u l-Iżvilupp ⁽²⁾,
- wara li kkunsidra r-riżoluzzjoni tiegħu tas-16 ta' Ġunju 2010 dwar l-UE 2020 ⁽³⁾,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Ekonomiċi u Monetarji u l-opinjoni tal-Kumitat għall-Kontroll tal-Baġit (A7-0073/2011),

L-istatut il-ġdid tal-BEI

1. Jilqa' l-bidliet introdotti mit-Trattat ta' Lisbona, li jippermettu iktar flessibilità fil-finanzjament mill-BEI, inkluż: partecipazzjonijiet fl-ekwità bhala komplement għall-attivitajiet ordinarji tal-Bank; il-possibilità ta' twaqqif ta' sussidjarji u entitajiet ohra, għar-regolament tal-hekk imsejha attivitajiet speċjali u biex jipprovdu servizzi ta' assistenza teknika iktar wiesgħa; u t-tisħih tal-Kumitat tal-Verifika;

2. Ifakkar fil-bidliet li saru bhala riżultat tat-Trattat ta' Lisbona, li jiċċaraw l-oġġettivi tal-finanzjament mill-BEI f'pajjiżi terzi, li jridu jappoġġaw il-prinċipji fundamentali li jirregolaw l-interazzjoni tal-UE mal-bqija tad-dinja kif iddikjarat fl-Artikolu 3(5) TUE u kif ukoll jiggarrantixxu l-appoġġ għall-ghanijiet tal-azzjonijiet esterni tal-UE stipulati fl-Artikolu 21 TUE;

⁽¹⁾ ĠU C 81 E, 15.3.2011, p. 135.

⁽²⁾ ĠU C 117E, 6.5.2010, p. 147.

⁽³⁾ Testi adottati, P7_TA(2010)0223.

Il-Hamis 7 ta' April 2011

3. Huwa konxju tat-talba minn xi Stati Membri li l-BEI jiehu aktar riskju fl-operazzjonijiet ta' finanzjament tiegħu, iżda jiġbed l-attenzjoni għall-fatt li dan m'għandux jipperikola l-klassifikazzjoni AAA tal-BEI, fattur ewlieni li jippermettilu jipprovdi s-self tiegħu bl-aħjar kundizzjonijiet;
4. Ifakkar li l-għan tal-BEI huwa li jappoġġa għanijiet tal-politika tal-UE u li huwa responsabbli quddiem il-Qorti tal-Awdituri, l-OLAF u l-Istati Membri tal-UE, kif ukoll, fuq bażi volontarja, quddiem il-Parlament Ewropew;
5. Jirrakkomanda, madanakollu, li jitqies is-suggeriment li għandha tiġi introdotta superviżjoni regolatorja prudenzjali dwar il-kwalità tal-qagħda finanzjarja tal-BEI, il-kejl preċiż tar-risultati tiegħu u l-konformità li jżomm mar-regoli ta' Prattika kummerċjali tajba;
6. Jipproponi li din is-superviżjoni regolatorja:
 - tkun eżerċitata mill-Bank Ċentrali Ewropew fuq il-bażi tal-Artikolu 127(6) TFUE;
 - jew, jekk dan ma jkunx possibbli u fuq il-bażi ta' approċċ volontarju mill-BEI, issir mill-Awtorità Bankarja Ewropea bil-partecipazzjoni jew mingħajrha ta' regolatur nazzjonali jew iktar minn wiehed, jew minn awditur indipendenti;
7. Jitlob lill-Kummissjoni ttiprovdi lill-Parlament, sat-30 ta' Novembru 2011, b'analizi ġuridika dwar l-għażliet possibbli għal superviżjoni prudenzjali tal-BEI;
8. Jissuġġerixxi li l-Kummissjoni, f'kooperazzjoni mal-BEI (fid-dawl tal-kwalità tar-rizorsi umani tiegħu u tal-esperjenza tiegħu fil-finanzjament ta' infrastrutturi kbar), tibda ttwettaq proċess ta' analizi strategika tal-fondi tal-investimenti, li ma teskludi l-ebda ipoteżi possibbli, inklużi s-sussidji, il-liberazzjoni ta' somom sottoskritti mill-Istati Membri għall-kapital tal-BEI, sottoskrizzjonijiet mill-UE għall-kapital, is-self, l-istrumenti innovattivi, l-inginerija finanzjarja adattata għall-proġetti fit-tul li ma jhallux profitt immedjat, l-iżvilupp ta' sistemi ta' garanzija, il-holqien ta' sezzjoni ta' investiment fi hdan il-baġit tal-Unjoni, konsorzji finanzjarji bejn awtoritajiet Ewropej, nazzjonali u lokali u shubijiet pubbliċi-privati tal-BEI;
9. Ifakkar, madankollu, fit-twissijiet u fit-thassib tiegħu rigward il-fatt li parti mill-ġestjoni mill-BEI ta' programmi u fondi Ewropej giet eskluża mill-proċedura tal-kwittanza, u dan johloq rekwiziti speċifiċi ta' koordinament bejn il-Kummissjoni u l-BEI u minhabba f'hekk hu diffiċli li wiehed jikseb viżjoni kompleta tar-risultati miksuba; jibqa' jinsisti fuq it-talba tiegħu li l-BEI jippreżenta informazzjoni shiha fuq ir-risultati li jikseb: għanijiet stabbiliti u miksuba, raġunijiet għal nuqqas ta' suċċess u risultati tal-valutazzjonijiet magħmula; jitlob lill-Kummissjoni ttiprovdi informazzjoni dettaljata dwar il-proċeduri ta' koordinament mal-BEI u l-effikaċja tagħhom;
10. Jitlob lill-Kummissjoni tikseb dikjarazzjoni mill-BEI dwar attivitajiet b'effett multiplikatur sinifikanti li huma ggarantiti mill-baġit tal-UE;
11. Jishaq fuq il-fatt li, fl-aħhar tal-2009, il-garanziji mill-baġit tal-UE għas-self mogħti mill-BEI ammontaw għal EUR 19,2 biljun; jenfasizza li dan huwa ammont sinifikanti għall-baġit tal-UE, u jistenna spjegazzjoni dettaljata tar-riskji involuti; hu tal-fehma li l-BEI għandu jispjega wkoll kif jintużaw l-interessi fuq is-self iġġenerat permezz ta' dawn il-garanziji sostanzjali;
12. Jitlob spjegazzjoni dettaljata tal-ispejjeż ta' amministrazzjoni li l-BEI rċieva mill-baġit tal-UE;

Il-Hamis 7 ta' April 2011

13. Itenni l-proposta tiegħu biex l-Unjoni Ewropea tkun tista' ssir membru tal-BEI;

Il-finanzjament mill-BEI fl-UE***Il-kriżi finanzjarja globali u l-implikazzjonijiet tagħha għall-BEI***

14. Jilqa' l-enfasi tal-Bank fuq it-tliet oqsma fejn il-kriżi laqtet lill-Ewropa bl-agħar mod, jiġifieri l-intrapriżi żgħar u medji, ir-regjuni ta' konverġenza u l-azzjoni favur il-klima;

15. Jirrikonoxxi r-rwol kritiku li għandu l-BEI fl-appoġġ għall-SMEs, speċjalment fi żminijiet ta' kriżi finanzjarja u ta' diffikultajiet ekonomiċi, u jstieden jiffaċilita l-interazzjoni tal-iskema tas-self globali tiegħu mal-ghotjiet tal-Fondi Strutturali;

16. Jiġbed l-attenzjoni għall-importanza tal-SMEs fl-ekonomija Ewropea u għalhekk jilqa' ż-żieda fil-finanzjament tal-BEI lill-SMEs tul l-2008 u l-2010, għal total ta' EUR 30,8 biljun, u jirrikonoxxi li dan l-ammont jaqbeż l-ammont tal-mira annwali li hu ta' EUR 7,5 biljun għal dan il-perjodu; jilqa' t-twaqqif tal-Faċilità Ewropea ta' Mikrofinanzjament għall-Progress f'Marzu 2010 b'finanzjament ta' madwar EUR 200 miljun mill-Kummissjoni u mill-Bank; jenfasizza, madankollu, id-diffikultajiet li jiffaċċjaw l-SMEs meta jippruvaw jiksbu l-kreditu u, f'dan ir-rigward, jistieden lill-BEI jkompli jsahħah it-trasparenza fis-self tiegħu permezz ta' intermedjarji finanzjarji; għal dan il-ghan, jitlob li jkunu stabbiliti kundizzjonijiet ċari għall-finanzjament u kriterji iktar stretti dwar l-effikaċja tas-self għall-intermedjarji finanzjarji tiegħu; jitlob li l-BEI jkun obligat li jirrapporta kull sena dwar is-self tiegħu lill-SMEs, u jinkludi evalwazzjoni tal-aċċessibilità u l-effikaċja ta' dan is-self u tal-miżuri diretti lejn l-ilhug ta' rata ta' penetrazzjoni akbar;

17. Jirrakkomanda li r-rwol tal-BEI fl-iżvilupp ikun aktar iffokat, selettiv u effikaċi, u orjentat lejn ir-riżultat; hu tal-fehma li biex jilhaq l-impriżi żgħar u medji, huwa għandu jissieheb b'mod partikolari ma' intermedjarji finanzjarji li jaġixxu b'mod trasparenti u responsabbli u li huma marbuta mal-ekonomija lokali; iqis li fir-rigward ta' self lill-SMEs, il-BEI għandu jiżvela b'mod attiv l-informazzjoni fil-websajt tiegħu, b'mod partikolari l-ammont mogħti, in-numru ta' allokkazzjonijiet magħmula s'issa, u r-regjuni u s-setturi tal-industrija li ngħataw fondi; huwa tal-opinjoni li għandha tiġi pprovduta wkoll informazzjoni dwar il-kundizzjonijiet li l-intermedjarju finanzjarju għandu jissodisfa;

18. Jilqa' l-fatt li kien miftiehem l-aċċess mill-BEI għal-likwidità tal-BĊE permezz tal-Bank Ċentrali tal-Lussemburgu bl-ghan tal-faċilitazzjoni tal-programmi ta' self u tal-ġestjoni tal-likwidità tal-BEI;

19. Jinnota li l-oġġettiv tal-konverġenza tal-Politika ta' Koeżjoni tal-UE huwa għan ewlieni tal-BEI; jenfasizza l-valur miżjud tal-azzjonijiet konguntivi bejn il-BEI u l-Kummissjoni fil-qasam tal-ghajnuna teknika (ASPERS), li jipprovdu appoġġ addizzjonali u jservu ta' lieva għall-intervent tal-Fondi Strutturali;

20. Ihegġegħ lill-BEI biex ikompli jipprovdi lir-regjuni koperti mill-Oġġettiv ta' Konverġenza bl-assistenza teknika u l-kofinanzjament li jehtiegħu sabiex ikunu jistgħu jieħdu porzjon akbar mill-fondi li qieghdin għad-dispożizzjoni tagħhom, b'mod partikolari għal proġetti fis-setturi ta' prijorità, bħas-settur tal-infrastruttura għat-trasport, u proġetti ohra li jtejbu t-tkabbir u l-impjiegi u proġetti li jagħmlu parti mill-Istrateġija Ewropa 2020, skont standards soċjali, ta' trasparenza u ambjentali għoljin;

21. Jistieden lill-BEI jikkonforma l-operazzjonijiet tiegħu bis-shiħ mal-ghan tal-UE ta' tranżizzjoni rapida lejn ekonomija b'użu baxx ta' karbonju u jadotta pjan għat-tneħħija gradwali ta' self għall-karburanti fossili, inkluż is-self tiegħu għall-impjanti mhaddma bil-faħam, u biex jirdoppja l-isforzi tiegħu biex iżid it-trasferiment ta' teknoloġiji dwar l-enerġija rinnovabbli u l-enerġija effiċjenti;

Il-Hamis 7 ta' April 2011

22. Jesprimi t-thassib tiegħu dwar in-nuqqas persistenti ta' trasparenza fil-mod kif is-"self globali" jiġi allokat u mmonitorjat f'termini ta' goveranza tat-taxxa, u għalhekk iqis li hu neċessarju li jkun żgurat li min jirċievi s-self ma jużax rifuġji fiskali jew prattiki ohra ta' evażjoni tat-taxxa;

23. Jitlob għal koerenza akbar bejn l-attivitajiet tal-BEI u l-FEI, notevolment sabiex l-orjentazzjoni tal-FEI toqrob iktar lejn l-oġettivi tal-Ewropa 2020, u jitlob, f'dan ir-rigward, għall-qsim tax-xogħol bejn l-entitajiet u l-ottimizzazzjoni tal-użu tal-karti tal-bilanċi rispettivi tagħhom;

24. Jilqa' d-deċiżjoni tal-Grupp tal-BEI biex jikkopera aktar mill-qrib mal-Kummissjoni fil-qafas tal-politika ta' koeżjoni fir-rigward tat-tliet inizjattivi kongunti JESSICA, JEREMIE u JASMINE, li għandhom l-għan ta' politika ta' koeżjoni aktar effiċjenti u effikaċi kif ukoll it-tishih tal-funzjoni ta' lieva tal-Fondi Strutturali; jirrikonoxxi li l-kooperazzjoni msemmija hawn fuq uriet li hi utli u ta' benefiċċju, b'mod partikolari fil-kuntest tal-kriżi ekonomika;

Il-finanzjament tal-BEI wara l-2013

25. Huwa tal-fehma li wasal iż-żmien li jiżdied sostanzjalment l-investiment strateġiku fit-tul fl-Ewropa, b'enfasi partikolari fuq oqsma ewlenin tal-infrastruttura u l-koeżjoni Ewropej; jitlob, f'dan ir-rigward, li:

— l-attivitajiet tal-Bank ikunu iktar trasparenti fil-konfront tal-Parlament,

— il-BEI jkun b'mod ċar responsabbli quddiem il-Parlament,

— l-istrumenti finanzjarji jintużaw b'mod immirat;

26. Jinkoraġixxi lill-BEI biex jiżviluppa l-Istrateġija Operattiva tiegħu post 2013 skont l-Istrateġija Ewropa 2020;

27. Jemmen li l-Istrateġija Ewropa 2020 għandha approċċ interessanti u pożittiv għall-istrumenti finanzjarji; sabiex tissahha l-effiċjenza tagħhom, jitlob lill-BEI u lill-Kummissjoni jzommu f'moħħhom l-oġettivi li ġejjin: is-simplifikazzjoni tal-proċeduri u l-massimizzazzjoni tal-fatturi multiplikaturi u tal-effett katalittiku tal-Grupp tal-BEI sabiex ikunu attirati investituri pubbliċi u mis-settur privat;

28. Jistieden lill-BEI biex ikompli jagħti rwol ewleni lill-inizjattivi kongunti mal-Kummissjoni fil-kuntest tal-kollaborazzjoni tagħha mal-Kummissjoni, partikolarment fir-rigward tal-politika ta' koeżjoni; jirrikonoxxi r-rwol li dawn l-inizjattivi għandhom bhala katalisti għall-iżvilupp ulterjuri, inter alia fir-rigward tal-preparazzjoni tal-perjodu ta' programmar post 2013;

29. Ihegġegħ lill-BEI biex jiddikjara klassifika ta' prijoritajiet fil-proġetti ta' investiment tiegħu, bl-użu ta' metodoloġiji bħall-analizi tal-benefiċċju meta mqabbel mal-ispiza biex jintlaħaq l-ogħla effett possibbli ta' multiplikazzjoni tal-PGD;

30. Jappoġġja l-partijiet interessati finvestiment ta' kwalità għolja bħall-BEI, partikolarment fid-dawl tal-għarfen espert tiegħu fl-użu ta' strumenti innovattivi bħalma huma l-Facilità ta' Finanzjament Strutturat, il-Facilità Finanzjarja b'Kondivizjoni tar-Riskju (MFPR) u l-Facilità Ewropea għal Trasport Nadif (ECTF);

31. Jinkoraġġixxi l-estensjoni tal-prattika tat-tahlit tal-ghotjiet tal-UE mas-self mill-BEI bhala mezz sabiex jiżdied l-effett ta' lieva fuq ir-riżorsi disponibbli, dment li l-istrumenti finanzjarji l-ġodda jkunu intelligenti, integrati u flessibbli;

32. Iqis li l-esperjenza estensiva fil-holqien u l-użu ta' strumenti finanzjarji matul il-perjodu ta' program-mazzjoni attwali għandha tippermetti kemm lill-Kummissjoni u kemm lill-BEI li jmorru lil hinn mill-ambitu u l-użu attwali ta' dawn l-istrumenti u biex ikunu innovattivi billi jestendu l-firxa ta' prodotti offruti;

Il-Hamis 7 ta' April 2011

33. Huwa tal-fehma li objettivi u oqfsa legali ċari u separati huma mehtieġa għal bonds mahruġa mill-BEI għall-finanzjament tiegħu stess, kif ukoll għal "bonds tal-proġetti" fil-futur;

34. Jiġbed l-attenzjoni għall-fatt li l-BEI qed jiffinanzja lilu nnifso b'suċċess billi johroġ bonds komuni appoġġjati mill-Istati Membri tal-UE kollha;

35. Jilqa' l-idea ta' "bonds għall-proġetti" bl-għan tat-tishih tal-klassifikazzjoni tal-kreditu ta' bonds mahruġa mill-kumpaniji nfushom fil-qafas tal-Istrateġija Ewropa 2020 u li jintużaw biex jiffinanzjaw it-trasport, l-enerġija u l-infrastrutturi tal-IT Ewropej u biex ikollna ekonomija li tirrispetta iktar lill-ambjent; jemmen li tali hruġ ta' bonds għall-proġetti se jkollu impatt pożittiv fuq id-disponibilità tal-kapital għall-investment sostenibbli għat-tkabbir u għat-titjib fil-qasam tal-impjiegi li jikkomplementaw l-investment nazzjonali u tal-Fond ta' Koeżjoni; iqis li dan l-istrument għandu jtejjeb il-klassifikazzjoni tal-kreditu ta' proġetti magħżula u jattira finanzjament privat biex jikkomplementa l-investment nazzjonali u tal-Fond ta' Koeżjoni;

36. Jitlob lill-Kummissjoni u għalhekk lill-BEI, biex jipprezentaw proposti konkreti biex joholqu "bonds għall-proġetti"; jenfasizza li l-Parlament għandu jkun involut bis-shih fit-twaqqif ta' tali strumenti u jitlob li jitqies l-użu tal-baġit tal-UE fil-Qafas Finanzjarju Multiannwali li jmiss bhala l-ewwel strument ta' koperatura tar-riskju b'limitu massimu, bil-BEI bhala finanzier subordinat;

37. Jemmen li hemm hteieġa ċara għall-appoġġ addizzjonali mill-BEI fl-oqfsa li ġejjin: SMEs, kumpaniji b'kapitalizzazzjoni medja u infrastruttura u proġetti oħra ta' tkabbir u tat-titjib tal-impjiegi bhala parti mill-Istrateġija Ewropa 2020;

38. Ihegġeg lill-BEI biex jinvesti fit-trasport tal-merkanzija fis-settur ferrovjarju Ewropew kif ukoll f'Networks Trans-Ewropej oħra tat-trasport tal-merkanzija b'enfasi fuq il-portijiet tal-Mediterran, tal-Bahar l-Iswed u tal-Bahar Baltiku, sabiex jgħaqqadhom definittivament mas-swieq Ewropej;

39. Ihegġeg lill-BEI biex jipprovdi aktar appoġġ għall-bini tan-netwerk TEN-T, bl-għan li jiġi ġġenerat effett ta' lieva għal aktar investment, kemm mis-settur pubbliku u kemm minn dak privat; iqis li, hawnhekk ukoll, il-"bonds għall-proġetti" jistgħu jaġixxu bhala strument ta' investment komplementari flimkien mal-baġit fil-fond tat-TEN-T; ihegġeg biex l-investment futur ikun ikkonċentrat fuq sezzjonijiet transkonfinali tan-netwerk TEN-T biex jiġi ottimizzat il-valur miżjud Ewropew iġġenerat;

40. Ihegġeg lill-BEI biex jinvesti fil-pajplajn tal-gass Nabucco u proġetti TEN-E importanti oħra li ser jippermettu li tkun issodisfata d-domanda futura għall-enerġija, li jkunu ddiversifikati l-pajjiżi fornituri tal-Ewropa, li tittejjeb it-tahlita tal-politiki tal-UE u li jkunu ssodisfati l-impenji ambjentali tal-Unjoni;

Il-finanzjament mill-BEI barra l-UE

Ir-rwol tal-BEI fil-pajjiżi li se jissiehbu mal-UE

41. Huwa tal-fehma li, bhala parti mill-attivitajiet tiegħu fil-pajjiżi ta' adeżjoni, il-BEI għandu jiffoka iktar fuq miżuri ta' effiċjenza fl-enerġija, enerġija rinnovabbli u l-infrastruttura ambjentali, TENs u TEN-Es, u l-PPPs, skont standards soċjali, ta' trasparenza u ambjentali għoljin, u li, skont l-objettivi tal-UE għall-klima, għandu jagħti prijorità lill-modi sostenibbli ta' trasport, b'mod partikolari l-ferroviji;

Il-Hamis 7 ta' April 2011

42. Huwa tal-fehma li l-BEI għandu jipprovdi assistenza teknika lill-pajjiżi li se jissiehu mal-UE, kif previst fl-Artikolu 18 il-ġdid tal-Istatut tal-Bank;

Ir-rwol tal-BEI fl-iżvilupp

43. Jilqa' l-bidliet introdotti mit-Trattat ta' Lisbona taht l-Artikolu 209 KE (moqri flimkien mal-Artikolu 208 tal-imsemmi trattat), li jstipula li l-BEI għandu jikkontribwixxi, skont it-termini stipulati fl-Istatut tiegħu, għall-implimentazzjoni tal-miżuri mehtieġa biex jintlahqu l-oġettivi tal-politika ta' kooperazzjoni għall-iżvilupp tal-Komunità;

44. Ifakkar li l-istrateġija u t-tranzazzjonijiet ta' finanzjament tal-BEI għandhom jikkontribwixxu għall-prinċipji ġenerali li jiggwidaw l-azzjoni esterna tal-Unjoni, hekk kif imsemmija fl-Artikolu 21 tat-TUE, għall-oġettiv tal-iżvilupp u l-konsolidazzjoni tad-demokrazzija u tal-istat tad-dritt, għall-oġettiv tar-rispett tad-drittijiet tal-bniedem u l-libertajiet fundamentali u għar-rispett tal-ftehimiet internazzjonali dwar l-ambjent li għalihom aderew l-Unjoni Ewropea jew l-Istati Membri tagħha; ifakkar li l-BEI għandu jiżgura l-konformità mad-dispożizzjonijiet tal-Konvenzjoni ta' Aarhus dwar l-Access għall-Informazzjoni, il-Partecipazzjoni Pubblika fit-Tehid ta' Deciżjonijiet u l-Access għall-Ġustizzja fi Kwistjonijiet Ambjentali, fl-istadij rilevanti kollha ta' kull proġett;

45. Jilqa' l-konklużjoni tal-Kumitat ta' Tmexxija tal-Persuni Għorrief (SCWP) li għandu jitqies l-iżvilupp ta' "Pjattaform tal-UE għall-Kooperazzjoni u l-Iżvilupp Esterni"; madankollu, ihegġeġ lill-BEI u lil istituzzjonijiet oħra Ewropej biex jindirizzaw bir-reqqa l-fattibilità ta' dan l-approċċ il-ġdid u l-implikazzjonijiet tiegħu fit-tul għall-effettività globali tal-azzjoni esterni tal-UE biex ikun evitat li l-politiki ġenerali u l-għanijiet għall-iżvilupp jiddgħajfu bit-twaqqif ta' strumenti li jsir bla ebda valutazzjoni preliminari tal-għanijiet u l-prijoritajiet li dawn se jservu;

46. Jilqa' d-deciżjoni l-ġdida proposta għat-tishih tal-kapaċità tal-BEI ta' appoġġ għall-għanijiet tal-iżvilupp tal-UE, għas-sostituzzjoni tal-għanijiet reġjonali bl-għanijiet orizzontali ta' livell għoli u għall-iżvilupp ta' linji gwida operazzjonali għal kull reġjun skont il-mandat estern; ifakkar fil-htieġa li jkunu stabbiliti prijoritajiet ċari, inkluża l-enerġija rinnovabbli, l-infrastruttura urbana, l-iżvilupp tal-muniċipalitajiet, u l-istituzzjonijiet finanzjarji li huma propjetà lokali;

47. Jirrakkomanda l-passi li ġejjin għat-tishih tar-rwol tal-BEI fl-iżvilupp:

- l-allokazzjoni ta' numru akbar ta' persunal iddedikat u speċjalizzat b'għarfien espert fi kwistjonijiet ta' iżvilupp u l-pajjiżi li qed jiżviluppaw, kif ukoll zieda fil-prezenza lokali tal-persunal fil-pajjiżi terzi;
- zieda fil-livell ta' partecipazzjoni tal-atturi lokali fil-proġetti,
- kapital addizzjonali dedikat fil-qasam ta' proġetti bl-għan tal-iżvilupp,
- l-allokazzjoni ta' iktar għotjiet,
- l-esplorazzjoni tal-possibilità tar-raggruppar tal-attivajiet tal-BEI f'pajjiżi terzi flimkien taht entità wahda separata;

48. Jirrakkomanda li l-BEI jiffoka fuq l-investment fi proġetti ta' enerġija rinnovabbli f'pajjiżi li qed jiżviluppaw, b'attenzjoni partikolari fuq l-Afrika sub-Saharjana;

Il-kooperazzjoni bejn il-BEI u istituzzjonijiet finanzjarji internazzjonali, reġjonali u nazzjonali

49. Jirrikonoxxi li l-kooperazzjoni bejn il-BEI u l-banek multilaterali tal-iżvilupp, il-banek reġjonali tal-iżvilupp, l-aġenziji Ewropej tal-iżvilupp bilaterali u l-istituzzjonijiet pubbliċi u privati finanzjarji minn pajjiżi li qed jiżviluppaw, għandha tiżded b'appoġġ għall-politiki tal-UE;

Il-Hamis 7 ta' April 2011

50. Jemmen li kooperazzjoni akbar taht l-istess kondizzjonijiet u bbażata fuq ir-riċiproċità ma' istituzzjonijiet finanzjarji reġjonali u nazzjonali hija meħtieġa sabiex ikun żgurat użu aktar effettiv tar-riżorsi u li jkunu fil-mira l-htigijiet lokali speċifiċi;

51. Jinkoraġġixxi l-iffirmar tal-Memorandum ta' Ftehim li bħalissa qed jiġi nnegożjat bejn il-BEI, il-BERŻ u l-Kummissjoni bil-hsieb li tissahhah il-kooperazzjoni fil-pajjiżi komuni kollha ta' operazzjoni barra l-UE bl-ghan doppju li s-self tagħhom ikun koerenti bejniethom u mal-ghanijiet tal-politika tal-UE bħall-koeżjoni soċjali u l-protezzjoni ambjentali;

Ċentri finanzjarji offshore

52. Jistieden lill-BEI jistabbilixxi kundizzjonijiet ta' finanzjament ċari għall-intermedjarji finanzjarji u jirrapporta dwar il-progress li sehħ fir-rigward tat-trasparenza u r-responsabilità miżjuda, b'mod partikolari fil-każ ta' self permezz ta' intermedjarji finanzjarji; iqis li l-BEI għandu jaġġorna u jagħmel aktar stretta l-politika tiegħu dwar iċ-ċentri finanzjarji offshore, u jmur lil hinn mill-parità tal-kundizzjonijiet attwali tal-listi tal-OKŻE u jqis il-ġurisdizzjonijiet kollha li jistgħu jippermettu l-iskansament u l-evazzjoni fiskali;

53. Huwa tal-fehma li mhux biżżejjed li wieħed joqgħod fuq il-lista tal-OKŻE ta' ċentri finanzjarji offshore u li l-listi rikonoxxuti internazzjonalment għandhom japplikaw sakemm l-UE tkun stabbiliet il-lista tagħha stess; iqis, madankollu, li l-BEI għandu jagħmel hu stess l-evalwazzjoni u l-monitoraġġ indipendenti ta' ġurisdizzjonijiet rilevanti li ma jikkooperawx, u jipubblika regolarment ir-riżultati li jkollu, biex b'hekk jikkomplementa l-analiżi mil-Listi ta' Referenza internazzjonali u tal-UE;

54. Huwa tal-fehma li l-BEI ma jistax jiehu sehem f'operazzjonijiet implimentati permezz ta' ġurisdizzjoni li ma tikkooperax, kif identifikata mill-OKŻE, il-FATF u organizzazzjonijiet internazzjonali rilevanti oħra, kif ukoll mill-evalwazzjoni u l-monitoraġġ indipendenti tiegħu stess;

55. Huwa tal-fehma li l-BEI għandu japplika l-politika aġġornata u ppubblikata tiegħu dwar il-pajjiżi u t-territorji li ma jikkoperawx u iċ-ċentri finanzjarji offshore biex jiżgura li l-operazzjonijiet tiegħu ma jikkontribwixxux għal xi forma ta' evazzjoni tat-taxxa jew hasil tal-flus;

56. Jitlob lill-BEI biex jinkludi fir-Rapport Annwali tiegħu lill-PE d-dettalji relatati mal-implimentazzjoni tal-politika tiegħu dwar iċ-ċentri finanzjarji offshore, b'mod partikolari billi jirrapporta n-numru ta' applikazzjonijiet irrifjutati minhabba nuqqas ta' konformità u n-numru ta' rilokazzjonijiet li ġew mitluba u implimentati għal skopijiet ta' konformità;

57. Jistieden lill-BEI biex itejjeb aktar l-iżvelar proattiv u f'waqtu ta' informazzjoni dwar il-proġetti, inklużi l-evalwazzjonijiet tiegħu tal-impatti soċjali, ambjentali, fuq id-drittijiet tal-bniedem u fuq l-iżvilupp tal-proġett, rapporti ta' monitoraġġ u rapporti ta' evalwazzjoni ex-post;

*

* *

58. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Bank Ewropew tal-Investment, lill-Grupp tal-Bank Dinji, lill-banek reġjonali tal-iżvilupp kollha, u lill-gvernijiet u lill-parlamenti tal-Istati Membri.